

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Historical	تاریخی
------------	--------

لیکوال: سید محمد فضل الله بخاري

ژباړن: زاهد خلیلي

۱۸ دسمبر ۲۰۱۴

لومړی نړیواله جګړه

(د انساني تاریخ د لومړی وحشي جګړې له عبرته ډک تاریخ)

۲۰

د جنگ بندی لومړني شرطونه

د جرمني د عامو خلکو د فکر برعکس د جنگ بندی لومړني شرائط ډېر سخت ول، د متحدو فوځونو مشر جنرال فوش او ملګرو يې داسې شرائط وړاندې کړي وه.

۱- الزاس او لورن او هم د رهائن د سیند لويديزي سيمي دې فرانسې ته ورکړل شي.

۲- جرمني دې خپل ټول توپونه، بحري بيړی او جنگي الوتکې متحدو فوځونو ته وسپاري.

۳- د متحدو فوځونو ټول اسير شوي فوځونه دې پرېښودل شي؛ خو جرمني د خپلو اسير شويو فوځونو غوښتنه نشي کولای.

۴- جرمني دې ټولې نيول شوي سيمي متحدو فوځونو ته وسپاري او د جګړې د پېل څخه مخکې پولو ته دې ننوځي.

جرمني چمتو نه وه، په دې شرائطو سولې ته حاضر شي؛ خو داخلي حالات ډېر خراب شوي وه، د جرمني ځيني داسې مشران هم ول، چې په هر ډول شرائطو سولې ته ليوال وه، همدا وجه وه، چې جنرال ليوډنروف استعفاء ورکړه.

د نومبر په ۱۰ جنرال ايبرټ زره نا زره په جنگ بندی باندې راضي شو او د نمائنده گانو يې د نومبر په ۱۱ سهار ۶ د سولې تړون لاسليک کړ، چې د ورځې د ۱۱ بجو څخه يې پلي کيدل پېل شو، په دې ډول په ټولو جبهو کې جګړه بنده شوه او د انسانيت قتل عام پای ته ورسيدل.

د ورسلز د سولې تړون

د جنگ بندی وروسته د ۱۹۱۹ ز کال د جنورۍ په ۱۸ په پاريس کې د ورسلز په نوم د سولې کنفرانس جوړ شو، د کنفرانس ځانگړتيا دا وه، چې ټول نمائنده گان په کې د متحدو هيوادونو وه، مرکزي هيوادونو په کې کوم استازی نه درلود.

امريکايي ولسمشر ويلسن په دې ډول د چالاکی او هوښيارۍ نه کار واخيسته، هغه په دې کنفرانس کې د کوبنښ کاوه، چې شرطونه په جرمني باندې ومني او هم د غنيمت د مال معاملات حل کړي.

د فتح په وخت کې متحد هيوادونه ډېر زيات شوي وه، د پاریس په دې کنفرانس کې پریکړه وشوه، چې د پنځو سترو متحدو هيوادونو (انگلستان، فرانسې، امریکا، ایټالیا او جاپان) د هيوادو دوه دوه نمائنده گان دې یو کونسل (جرگه) جوړ کړي، چې ټول لس کسان شي، دوی دې غوښتنې وليکي او څلور مشرانو (ویلسن، لائیډ جارچ، د فرانسې لومړی وزیر کلیمنشو او د ایټالیا لومړی وزیر وټوریوارلینډ) ته وړاندې کړي.

د پاریس په کنفرانس کې ماهرینو د ټولو هيوادونو سیاسي، اقتصادي، ټولنیز، جنګي، تعمیری، زراعتي، معدني، نفوس، طبي او نور زیانونه و څیړل او بیا یې د جنګ بندۍ شرایط پورته ذکر شویو څلورو مشرانو ته وسپارل، جرمني د ټولې جګړې ذمه وار وپیژندل شو او د هر ډول زیان د تاوان په ورکولو یې اړ کړ. د ورسلز د سولې د تړون ۴۴۰ برخې وې او په ۲۰۰ مخونو کې لیکل شوی وه، د ۱۹۱۹ ز کال د می په ۶ دا تړون ومنل شو.

په دې تړون باندې کتاب لیکل کیدای شي؛ خو مور دلته یو څو هغه شرایط چې په تړون کې ذکر شوي وه، د بیلګې په ډول را اخلو.

- ۱- جرمني باید ټولې مستعمرې متحدو فوځونو ته وسپاري.
 - ۲- جرمني باید الزاس او لورن فرانسې ته وسپاري.
 - ۳- جرمني باید شلزویک (شلزویک) ډنمارک ته وسپاري.
 - ۴- پوس، اپرسلیشیا او د پروس هغه سیمې چې پولینډي قوم په کې اوسېږي، د پولینډ هيواد ته دې وسپارل شي.
 - ۵- د میمل سیمه دې لتوانیا ته وسپارل شي.
 - ۶- د بیلجیم په لویدیز سرحد کې بیلجیمي سیمې دې بیرته بیلجیم ته وسپارل شي.
 - ۷- ډانزګ دې ازاد ښار پریښودل شي او حکومت دې نړیوالې ټولني ته وسپارل شي.
 - یوازې د پورته ذکر شویو اوو شرطونو په پایله کې جرمني د ۸۷ زره میله مربع سیمې او ۷ لکه نفوس نه محروم شو.
 - ۸- د جګړې د زیان تاوان به سمدستي نه معلومېږي، پریکړه به د ۱۹۲۱ ز کال پورې وشي؛ خو د پریکړې د کیدو پورې به جرمني ۲۰ اربه طلايي فرانکه متحدو فوځونو ته سپاري، چې وروسته به مجرا کیږي.
 - ۹- جرمني به ټول بحري هوايي وسایل او ایستل شوي ډبرو سکرو کانونه متحدو قوتونو ته سپاري، دا به هم د تاوان سره جمع کیږي.
 - ۱۰- په راتلونکي کې به جرمني د یو لک څخه زیات فوځ نه ساتي او بحري فوځ به یې د ۱۵ زرو څخه زیات نه وي.
 - ۱۱- جرمني به د جبري فوځي خدمت قانون له منځه وړي او په راتلونکي کې به یې بیا نه رامنځته کوي.
 - ۱۲- د جرمني وسله او مهمات به هم د فوځ د اندازې هومره وي او ددې څخه باید زیات جوړ نکړي، که یې داسې وکړل متحد فوځونه به بیا جګړه پیلوي.
 - ۱۳- د رهاین لینډ په سیمه کې به د پنځوسو کیلومترو په اندازه خپلې کلاګانې ختموي او نور فوځي تعمیرونه به وړانوي.
 - ۱۴- د جرمني بحري فوځ به یوازې شپږ جنګي بیړۍ، شپږ کوچني کروزنه، ۱۲ تباه کونکي بیړۍ او ۱۲ تارپیډو لري، ددې څخه باید زیات جوړ نکړي.
 - ۱۵- د جرمني څخه بهر نیول شوي ملکیتونه به جرمني ته بیا نه ورکول کیږي.
- دا او دې ورته نور شرطونه د می په ۷ جرمني ته ولیږل شول او هغوی ته یې د تبصرې کولو لپاره وخت ورکړ، د می په ۲۹ د جرمني د حکومت لخوا متبادل وړاندیزونه وشول؛ خو د متحدو قوتونو لخوا یې هر څه رد شول او د جرمني څخه یې وغوښتل، چې ژر تر ژره دې د ورسلز په تړون باندې لاسلیک وکړي.

د جرمني حكومتي مشرانو سخت عكس العمل وښوده، چې دا د امريكايي ولسمشر ويلسن د ۱۴ مادي تړون پر ضد دي او دا ډېر نا انصافه كړنه ده او موږ به په دې تړون باندې هېڅكله هم لاسليك ونكړو. په متحدو قوتونو كې د انگلستان لومړي وزير د جرمني د ځينو وړانديزونو سره موافق وه؛ خو ويلسن او كليمنشو نه غوښتل، چې په اصل متن (تړون) كې لاس وهنه وشي، د امريكايي ولسمشر ويلسن په چل او دوکه باندې جرمنيان پوه شول.

ويلسن پوه شوی وه، چې په اورپا كې د جرمني پرته هېڅ داسې هيواد نشته، چې د امريكا اغېز چلېنچ كړي. جرمني په دې وخت كې په ستونزو او مصيبتونو كې وه، چانسلسر شنانډن ددې ذلت لرونكي تړون د لاسليكولو څخه مخكې استعفاء وركړه، اوس جرمني ولسمشر ايبرت باور د چانسلسر په توگه وټاكه او امر يې وكړ، چې د متحدو قوتونو د غوښتنې سره سم كارونه پر مخ بوځي.

د جگړې زياتونه

د څلور نيمو كلونو وینو تویولو وروسته لومړی نړیواله جگړه پای ته ورسیده، په میلیونونو خلک غمجن شول، په لكونو لكونو ورك او بې كوره شول، ځمكې بارود لرلې شوې، د هيوادونو اقتصاد خراب شو او انسانان په رواني ناروغيو باندې اخته شول.

د بشریت په تاريخ كې دغې دردناكې او ريزدونكې جگړې ته د اروپا جگړه هم وايي، د خونړيو حالاتو په وجه ورته نړيواله جگړه هم ويل كيږي، په دې جگړه كې انسانان د حيواناتو په شان ووژل شول.

د لومړی نړيوالې جگړې په جريان كې يوزاي اروپا نه بلکې ټوله نړی د سختو ستونزو سره مخ وه، په سمندرونو، هوا او ځمکو كې جگړه روانه وه.

د جگړې ماهرينو د جگړې زياتونه په دوه ډولو ويشلي دي.

۱- بلاواسطه زياتونه

۲ بالواسطه زياتونه

۱- بلاواسطه زياتونه

په دې كې هغه زياتونه شامل دي، چې په جگړه كې ښكېلو هيوادونو په وسلو، فوځي سامان الاتو، د فوځ په معاشاتو او نورو باندې مصرف كړي وي، د ۱۹۱۴ ز كال څخه دمخه په يوه جگړه كې هم داسې زيان نه وه شوی.

لومړی نړيواله جگړه چې د ۱۹۱۴ ز كال د جولايي په ۲۸ پيل او د ۱۹۱۸ ز كال د نومبر د ۱۱ پورې روانه وه، په مجموعي ډول په كې د ۱۸۶۳۳۳۶۳۷۰۰۰ امريكايي ډالرو په برابر بلاواسطه زيان شوی وه.

متحدو هيوادونو ته په هر لحاظ زيات زيان رسيدلی وه، بلخوا د مركزي هيوادونو بلاواسطه زيان نسبتاً كم وه؛ خو بيا هم اقتصاد حالت يې ډېر خراب شوی وه.

د متحدو هيوادونو او ملگرو يې بلاواسطه زيان

شماره	هيواد	بلاواسطه جنگي زيان (ډالر)
۱	د امريكا متحده ايالات	۲۲۶۲۵۲۵۳۰۰۰
۲	لوی انگلستان	۳۵۳۳۴۰۱۲۰۰۰
۳	انگليسي مستعمره (كانادا)	۱۶۶۵۵۷۶۰۰۰
۴	انگليسي مستعمره (اسټراليا)	۱۴۲۳۲۰۸۰۰۰

۳۷۸۷۵۰۰۰۰	انگلیسی مستعمره (نوی زیلاند)	۵
۶۰۱۲۷۹۰۰۰	انگلیسی مستعمره (هند)	۶
۳۰۰۰۰۰۰۰	انگلیسی مستعمره (متحدہ جنوبی افریقا)	۷
۱۲۵۰۰۰۰۰	نوری مستعمری	۸
۲۴۲۶۵۵۸۳۰۰۰	فرانسہ	۹
۲۲۵۹۳۹۵۰۰۰۰	روسیہ	۱۰
۱۲۴۱۳۹۹۸۹۹۹	ایتالیا	۱۱
۱۱۵۴۴۶۸۰۰۰	بیلجیم	۱۲
۱۶۰۰۰۰۰۰۰	رومانیہ	۱۳
۴۰۰۰۰۰۰۰	جاپان	۱۴
۳۹۹۴۰۰۰۰۰	سربیا	۱۵
۲۷۰۰۰۰۰۰۰	یونان	۱۶
۵۰۰۰۰۰۰۰۰	نور متحد هیوادونه	۱۷

مجموعه: ۱۲۵۶۹۰۴۷۷۰۰

د مرکزی هیوادونو بلاواسطه جنگی زیان

شماره	هیواد	بلاواسطه جنگی زیان (امریکایی ڈالر)
۱	جرمنی	۳۷۷۷۵۰۰۰۰۰
۲	استریا-هنگری	۲۰۶۲۲۹۶۰۰۰۰
۳	ترکیہ	۱۴۳۰۰۰۰۰۰
۴	بلغاریہ	۸۱۵۲۰۰۰۰۰
	مجموعه	۶۰۶۴۳۱۶۰۰۰۰

۲- بالواسطه جنگی زیان

په دې کې وژل شوي انسانان، ودانې، تولیدات، املاک، جائیدادونه او نور شامل دي.

وژل شوي انسانان

شماره	هیواد	د وژل شویو شمېر
۱	د امریکا متحده ایالات	۱۰۹۷۴۰
۲	لوی انگلستان	۸۳۹۹۰۴
۳	جرمنی	۱۹۹۷۳۶۵
۴	فرانسہ	۱۶۵۴۵۵۰
۵	استریا-هنگری	۱۱۳۲۵۰۰
۶	روسیہ	۴۰۱۲۰۶۴
۷	بیلجیم	۲۷۲۰۰۰
۸	ایتالیا	۱۱۸۰۶۶۰

۷۵۷۳۴۳	سربيا	۹
۳۹۷۱۱۷	رومانيه	۱۰
۳۷۵۰۰	يونان	۱۱
۴۱۰۰	پرتغال	۱۲
۳۰۱	جاپان	۱۳
۴۸۸۷۸۹	ترکيه	۱۴
۱۰۶۶۸۷	بلغاریه	۱۵
۱۲۹۹۰۵۷۰	وژل شوی فوځ	
۱۲۹۹۰۵۷۰	بناري وژل شوي خلک	
۲۵۹۸۱۱۴۰	مجموعه	

د املاکو زیان

د جگړې په دوران کې د املاکو او جائدادونو درسته اندازه معلومول ستونزمن کار دی، مختلفو لیکوالانو تخمینی لیکلي دي، د لومړۍ نړیوالې جگړې د املاکو او جائدادونو مجموعي زیان ۳۶۷۶۰ میلیون ډالره اټکل شوی ده، چې د دوی څخه د ځمکې زیان ۲۹۶۹۰ میلیون ډالره او سمندري زیان یې ۶۸۰۰ میلیون ډالره حساب شوی دی. د تباه شویو سوداگریزو بحري بیړیو وزن نږدې ۱۵۳۹۸۳۹۲ ټنه وه، چې تخمینی قیمت یې ۳۰۰۰ میلیون ډالره حساب شوی دی.

د بې طرفه هیوادونو زیان

د جگړې په جریان کې بې طرفه هیوادونو د خپلې دفاع لپاره په خپلو پولو باندې فوځ اچولی وه، د خپلو بحري بیړیو د ساتنې لپاره یې ځانگړي اقدامات کړي وه، چې په دې باندې بې طرفه هیوادونو ډېر مصرف کړی وه. د بې طرفه هیوادونو جنګي زیان نږدې ۱۷۵۰۰۰۰۰۰ ډالره حساب شوی دی.

د اروپا عمومي حالات

د لومړۍ نړیوالې جگړې په پای ته رسیدو د اروپا حالت داسې وه، لکه د یوه زلزلې څپلې هیواد، گوله بارۍ ودان ځایونه ویجاړ کړي وه، هر خوا تپیان خلک لیدل کیدل، یا هم داسې کسان لیدل کیدل، چې عمرونه زیات وه، ځوانه طبقه ډېره لږه تر سترگو کیده، د کونډو او یتیمانو یو زیات شمېر خلکو اسمان ته چیغې وهلې. د حکومتونو سره د عامو خلکو د فلاح او بهبود لپاره هیڅ هم نه ول، خزاني بیخي خالي وې، نا امنې، لوړې او تندي اباد ځایونه گواښل.

په جگړه کې په مجموعي ډول د متحدو فوځونو ۵۱۵۲۱۱۵ تنه وژل شوي او ۱۲۸۳۱۰۰۴ تنه یې تپیان ول، د اسیر شویو یا ورکو شویو فوځیانو شمېر یې ۴۱۲۱۰۹۰ تنه وه، په مجموعي ډول ۵۲.۳ سلنه فوځ یې له منځه تللی وه. بلخوا د مرکزي هیوادونو د وژل شویو شمېر ۳۳۸۶۲۰۰ تنه وه، ۸۳۸۸۴۴۸ تنه یې تپیان وه، اسیر یا ورک شوی فوځ ۳۶۲۹۸۲۹ تنه وه او په مجموعي ډول ۶۷.۴ سلنه فوځ یې له منځه تللی وه. په مجموعي ډول په لومړۍ نړیواله جگړه کې ۸۵۳۸۳۱۵ تنه فوځ وژل شوی وه، ۲۱۲۱۹۴۵۲ تنه تپیان ول، ۷۷۵۰۹۱۹ تنه اسیر یا ورک شوي وه او ټول فوځ زیان ۵۷.۶ سلنه وه.

روسیه د تزار نیکولاس او د هغه د ادارې د نالایقو او ناپوهو مشرانو په وجه د بدتر حالت سره مخ شوي وه، په بناړونو کې د اړتیا وړ لومړني شیان نه ول، مزدور او کاریگر د لورې مړه کیدل، د حالاتو د بڼه کولو لپاره کارگرو د یهودي کارل مارکس نظریه منلي وه او د هغې په اساس یې خپل حقوق غوښتل. کاربندیز کیده، عام خلک د حکومت نه بیزاره ول او په پای کې انقلاب د بغاوت رنگ خپل کړ، تزار نیکولاس یې د تخت څخه گوزار کړ او د هغه پر ځای انقلابي حکومت د لینن په مشرۍ رامنځته شو، لینن د مجبورۍ له وجې د جنگ بندی په تړون باندې لاسلیک وکړ.

ددې تړون له مخې روسیې:

یوکران، پولینډ، فن لینډ، لیتوانیا، استونیا او لتویا سیمې له لاسه ورکړې او هغه یې د ازادو هیوادونو په توگه په رسمیت وپېژندلې. د جرمني حالت هم ډېر بڼه نه وه، خلکو حوصلې له لاسه ورکړې وې، اقتصادي حالت خراب وه، د خوراک او څښاک قیمتونو له اسمان سره خبرې کولې. د جمهوریت غوښتونکو، پاچاهیت غوښتونکو او کمیونسټانو تر منځ کشمکش روان وه، چې دې کشمکشونو خونړۍ رنگ خپلوه، شاهي کورنۍ یې ذلیلې کړې او له هیواده شړلې وه. په هیواد کې د جمهوریت د رامنځته کولو لپاره هڅې روانې او اخر یې جمهوریت رامنځته کړ. استریا هم خپلې ځینې سیمې له لاسه ورکړې، په شمالي صنعتي سیمو کې ازاده چکسلواکیه رامنځته شوه، په جنوبي سیمو کې یې یوگوسلاویا او هنگري هم د یوه ازاد حکومت په ډول رامنځته شوه. په دې ډول د جگړې وروسته د استریا سره یوازې د وینا سیمه پاتې شوه، د متحدو هیوادونو لخوا په استریا باندې قوي بندیزونه ولگول شول، اوس یې یوازې د ۳۰۰۰۰ فوځ او د دانیوب په سیند کې د درې بېړیو د ساتلو اجازه درلوده.

د ټولې اروپا نقشه بدله شوه، د ۱۹۱۴ ز کال دمخه اروپا اوس یوازې یوه کیسه ګرځیدلې وه، څو نوي سلطنتونه رامنځته شوي وه او څو پخواني حکومتونه د خاورو سره خاورې شوي وه.

د ژباړې پای

۲۰۱۳ اکتوبر ۲۴

مأخذونه:

A Conise History of World War 1

The rise and fall of the Great Powers by Paul Kennedy

History of Modern Europe

The Twenty Years Crises

A new History of Indo-Pakistan

The Struggle for Pakistan

د کتاب لیکوال د پورته مأخذونو سربیره د انټرنیټي ویبپاڼو نه هم ګټه اخیستې ده، چې شمېر ۲۶ ته رسیږي، دلته یې راورل لږ ستونزمن وه، که چیرې ګوگل کې د لومړۍ نړیوالې جگړې په اړه پلټنه وکړی؛ نو ددې ویبپاڼو سربیره به د نورو زیاتو ویبپاڼو سره مخ شئ.